

**ദൈവം സഭയിൽ ‘സഹായം ചെയ്യുവാൻ കഴിവുള്ളവരെ’
നിയോഗിച്ചിരിക്കുന്നു**
സാക് പുനൻ

WFTW 20 മാർച്ച് 2016

‘നിങ്ങൾ ക്രിസ്തുവിന്റെ ശരീരവും ഓരോരുത്തരും അവയവങ്ങളുമാകുന്നു. ദൈവം ഒന്നാമത് അപ്പൊസ്തലന്മാരെയും രണ്ടാമത് പ്രവാചകന്മാരെയും മൂന്നാമത് ഉപദേഷ്ടാക്കളെയും, പിന്നെ അത്ഭുതങ്ങൾ പ്രവർത്തിക്കുന്നവർ, രോഗശാന്തിവരമുള്ളവർ, സഹായം ചെയ്യുവാൻ കഴിവുള്ളവർ, ഭരിക്കുവാൻ വരമുള്ളവർ, ബഹുഭാഷാവരം ലഭിച്ചവർ എന്നിവരെയും സഭയിൽ നിയോഗിച്ചിരിക്കുന്നു (1 കൊരി. 12:27,28).

മുകളിൽ പറഞ്ഞ വാക്യത്തിൽ സൂചിപ്പിച്ചിരിക്കുന്ന ഓരോ വ്യക്തിയും, വൈവം തന്റെ സഭയുടെ പണിയിൽ സഹായിക്കേണ്ടതിനായി ചില അമാനുഷിക കഴിവുകൾ ദൈവത്തിൽ നിന്നു ലഭിച്ച്, സജ്ജരാക്കപ്പെട്ടിട്ടുള്ളവരാണ്. അവരിൽ അപ്പൊസ്തലന്മാരെയും പ്രവാചകന്മാരെയും അത്ഭുതങ്ങൾ പ്രവർത്തിക്കുന്നവരെയും രോഗശാന്തി വരമുള്ളവരെയും പോലെയുള്ളവർക്ക് പ്രകടമായ അമാനുഷിക കഴിവുകൾ ഉണ്ട് ദൈവം തന്നെയാണ് അവർക്ക് ആ കഴിവുകൾ കൊടുത്തിട്ടുള്ളത്.

അതുകൊണ്ട് ഇവിടെ എടുത്തു പറഞ്ഞിട്ടുള്ള മറ്റുള്ളവരും ഉപദേഷ്ടാക്കന്മാർ, സഹായിക്കാനുള്ള വരമുള്ളവർ, ഭരിക്കുവാൻ വരമുള്ളവർ ക്രിസ്തുവിന്റെ ശരീരത്തിൽ അവരുടെ കൃത്യം നിറവേറ്റുവാൻ വേണ്ടി ചില അമാനുഷിക കഴിവുകൾ കൊണ്ട് ദൈവത്താൽ സജ്ജരാക്കപ്പെട്ടിട്ടുള്ളവരാണെന്നുള്ളത് സത്യമായിരിക്കണം, അല്ലാതെ ഈ പ്രവർത്തന മേഖലയിൽ കേവലം സ്വാഭാവികമായ കഴിവുകൾ ഉള്ള ആളുകളല്ല.

ഉദാഹരണത്തിന് സഭയിൽ ദൈവം നിയോഗിച്ചിട്ടുള്ള സഹായം ചെയ്യുവാൻ കഴിവുള്ള ആളുടെ കാര്യമെടുക്കാം.

ഇവർ തറ തൂക്കുവാനോ കക്കൂസ് വൃത്തിയാക്കുവാനോ ഇതുപോലുള്ള മറ്റ് ജോലിക്കോ സ്വമനസ്സാലെ സേവനമനുഷ്ഠിക്കുന്നവരല്ല. ഇതുപോലെയുള്ള താഴ്ന്ന ജോലികൾ ചെയ്യുവാൻ സമ്മതമുള്ള, ഇപ്രകാരം സ്വമനസ്സാലെ സേവനമനുഷ്ഠിക്കുന്നവരെ ഓരോ സഭയിലും നമുക്ക് തീർച്ചയായും ആവശ്യമുണ്ട്. എന്നാൽ അങ്ങനെയുള്ള ജോലികൾ ആരാലും ചെയ്യപ്പെടാം. അതിന് ഏതെങ്കിലും അമാനുഷികമായ പ്രാപ്തിപ്പെടുത്തൽ ആവശ്യമില്ല. എന്നാൽ മുകളിലുള്ള വാക്യത്തിൽ പറഞ്ഞിരിക്കുന്ന ‘സഹായം ചെയ്യുവാൻ കഴിവുള്ളവർ’ മറ്റുള്ളവരെ സഹായിക്കാനായി ദൈവത്താൽ അമാനുഷിക കഴിവ് നൽകപ്പെട്ട ആളുകളാണ്. ഓരോ സഭയിലും അങ്ങനെയുള്ള ആളുകളെ വലിയതായി ആവശ്യമുണ്ട് കൂടാതെ നാം എല്ലാവരും ഇങ്ങനെയൊരു ശുശ്രൂഷയ്ക്കായി ദൈവത്താൽ സജ്ജരാക്കപ്പെടേണ്ടതിനായി വളരെ ആഗ്രഹിക്കുന്നവരായിരിക്കണം.

ഇപ്രകാരം ‘സഹായം ചെയ്യുവാൻ കഴിവുള്ളവർ’ സഭകളിൽ ബലഹീനരും ആവശ്യത്തിലിരിക്കുന്നവരുമായവരെ ആത്മീയമായി താങ്ങുന്നവരും സഹായം നൽകുന്നവരുമാണ്. പരിശുദ്ധാത്മാവ് സഹായകൻ എന്നാണ് വിളിക്കപ്പെട്ടിരിക്കുന്നത് (യോഹ. 14:16).തന്നെയുമല്ല അവിടുന്ന് നമ്മെ സഹായിക്കുക എന്ന അവിടുത്തെ പ്രവൃത്തി ആവശ്യമായിട്ടാണ് ചെയ്യുന്നത്. ക്രിസ്തുവിന്റെ ശരീരത്തിലുള്ള ഈ ‘സഹായകന്മാരും’ പ്രവർത്തിക്കുന്നത് വലിയ സഹായകനായ പരിശുദ്ധാത്മാവ് ചെയ്യുന്നത് പോലെയാണ്

യാതൊരു പൊങ്ങച്ചവും പ്രകടനവും കൂടതെയും ദുഷ്ടിവിഷയകമോ, അംഗീകരണമോ അന്വേഷിക്കാതെയും നിശബ്ദരായി പിന്നണിയിൽ ആണ് അവർ പ്രവർത്തിക്കുന്നത്. അവർ സഹോദരന്മാരോ സഹോദരിമാരോ ആകാം. സഭയിൽ സംശയങ്ങളാലും ഭയങ്ങളാലും കഷ്ടപ്പെടുന്ന ക്ഷീണിതരായ ആളുകളുടെ പറയപ്പെടാത്ത ആവശ്യങ്ങളോട് സ്പർശ്യത ഉള്ളവരായ ഇങ്ങനെയുള്ള വിശ്വാസികൾക്ക് ദൈവത്താൽ നൽകപ്പെട്ട നിസ്തുല്യമായ ഒരുവരമുണ്ട് (രോഗികളെ സൗഖ്യമാക്കുന്നതിനുള്ള നിസ്തുല്യമായ രോഗശാന്തി വരം പോലെ) അവർ സഹായിക്കുന്നതിനുവേണ്ടി ക്ഷണിക്കപ്പെടാനായി കാത്തുനിൽക്കുന്നില്ല. എന്നാൽ ആത്മാവിനാൽ നയിക്കപ്പെടുന്നതുപോലെ, അവർ നിശബ്ദരായി ബുദ്ധിമുട്ടനുഭവിക്കുന്നവരോടുകൂടെ ചേർന്നു നടക്കയും വിശ്വാസത്തിന്റെയും പ്രോത്സാഹനത്തിന്റെയും വാക്കുകൾകൊണ്ട് അവരെ സഹായിക്കുകയും ചെയ്യുന്നു. അവർ തന്നെ തങ്ങളെ ആരുടെ മേലും അടിച്ചേൽപ്പിക്കുകയില്ല. എന്നാൽ അവർ ദിനം തോറും ദൈവത്തെ ശ്രദ്ധിക്കുകയും ‘തളർന്നിരിക്കുന്നവനെ ഉത്സാഹിപ്പിക്കുവാൻ സമയോചിതമായ വാക്കുകൾ അവർക്ക് നൽകപ്പെടുകയും ചെയ്യുന്നു’ (യെശ. 50:4).

നമ്മുടെ ഈ നാളിൽ അപ്രകാരം വരപ്രാപ്തരായ ആളുകളുടെ വലിയ ഒരാവശ്യമുണ്ട്, കാരണം ഓരോ സഭയിലും നിരാശരും മനസ്സിടിഞ്ഞവരും, ആകുലചിന്തയും ഉള്ളവരും, ജീവിതപോരാട്ടങ്ങളിൽ തളർന്നവരുമായ അനേകരുണ്ട്, അവർക്ക് അവരോട് ചേർന്നുവന്ന് അവരെ പ്രോത്സാഹിപ്പിക്കുന്ന ചിലരെ ആവശ്യമുണ്ട്. അതുകൊണ്ട് ശാന്തമായി നിശബ്ദരായി ക്രിസ്തുവിന്റെ ശരീരത്തെ അനുഗ്രഹിക്കുവാനുള്ള ഈ വരത്തിനായി അധികം സഹോദരന്മാരും സഹോദരിമാരും കർത്താവിനെ അന്വേഷിക്കണം. അവർ നാൾ തോറും കർത്താവിനെ ശ്രദ്ധിച്ചു കേൾക്കുന്ന ഒരു ശീലം വളർത്തിയെടുക്കണം. കൂടാതെ ഈ ദൗത്യം നിറവേറ്റുന്നതിനായി ആവശ്യമുള്ള ശാന്തതയും അമാനുഷികമായ സജ്ജീകരണത്തിനുവേണ്ടി കർത്താവിനെ അന്വേഷിക്കുകയും വേണം.

കൊരിന്തിലെ സഭയിൽ സ്തൈഹാനോസിനും അവന്റെ കുടുംബത്തിനും ഈ വരമുണ്ടായിരുന്നതായി കാണപ്പെടുന്നു. അവർ ‘തങ്ങളുടെ ജീവിതം, എല്ലായിടത്തുമുള്ള ക്രിസ്ത്യാനികളെ ‘സഹായിക്കുന്നതിനായി ചെലവഴിക്കുകയായിരുന്നു’ (1 കൊരി.16:15 ലിവിംഗ്)

നിങ്ങൾക്കെല്ലാവർക്കും അന്വേഷിക്കുവാൻ കഴിയുന്ന ഒരു ശുശ്രൂഷ ഇവിടെ ഉണ്ട്. നിങ്ങളുടെ സഭയിൽ ഒരു ‘സഹായം’ ആയിരിക്കുവാൻ ദൈവം നിങ്ങളെ സജ്ജരാക്കട്ടെ.

‘സഹോദരന്മാരേ ഞങ്ങൾ നിങ്ങളെ പ്രബോധിപ്പിക്കുന്നത് : ബലഹീനരെ സഹായിക്കുവിൻ’ (1 തെസ്സ.5:14).

‘നിങ്ങൾ ബലഹീനരെ സഹായിക്കുകയും വാങ്ങുന്നതിനേക്കാൾ കൊടുക്കുന്നത് ഭാഗ്യം എന്നുള്ള കർത്താവായ യേശുവിന്റെ വാക്കുകൾ ഓർത്തുകൊള്ളുകയും വേണം.’(അപ്പൊ.പ്രവ. 20:35).